

कांगो ने रोका पुर्तगाल को, रोनाल्डो निराश

नई दिल्ली, 18 जून. फीफा विश्व कप 2026 में ग्रुप-के के मुकाबले में डीआर कांगो ने शानदार खेल दिखाते हुए प्रबल दावेदार पुर्तगाल को 1-1 की बराबरी पर रोक दिया। इस नतीजे को टूर्नामेंट के शुरुआती बड़े उलटफेरों में से एक माना जा रहा है।

स्टार खिलाड़ी क्रिस्टियानो रोनाल्डो से सजी पुर्तगाल की टीम जीत की प्रबल दावेदार मानी जा रही थी, लेकिन कांगो के अनुशासित खेल और मजबूत रक्षापंक्ति ने उसके मंसूबों पर पानी फेर दिया।

मैच की शुरुआत से ही पुर्तगाल ने गेंद पर नियंत्रण बनाए रखा और लगातार आक्रमण किए। टीम को इसका फायदा तब

मिला जब जोआओ नेवेस ने शानदार हेडर के जरिए गोल कर अपनी टीम को बहुत दिला दी। नेतो के बेहतरीन क्रॉस पर नेवेस ने सटीक निशाना साधते हुए गेंद को गोलपोस्ट में पहुंचाया।

हालांकि बढ़त मिलने के बाद भी पुर्तगाल अपनी पकड़ मजबूत नहीं कर सका। डीआर कांगो ने धैर्य बनाए रखा और पहले हाफ के इंजरी टाइम में इतिहास रच दिया।

योन विसा ने हेडर के जरिए गोल कर स्कोर 1-1 कर दिया। यह डीआर कांगो का विश्व कप इतिहास का पहला गोल भी था, जिससे खिलाड़ियों और समर्थकों में जबरदस्त उत्साह देखने को मिला।

दूसरे हाफ में पुर्तगाल ने जीत हासिल करने के लिए पूरा जोर लगाया।

डीआर कांगो ने पुर्तगाल को 1-1 से ड्रॉ पर रोका, इंग्लैंड ने क्रोएशिया को 4-2 से हराया



रोनाल्डो, ब्रूनो फर्नांडीस और बर्नार्डो सिल्वे जैसे खिलाड़ियों ने कई अवसर बनाने की कोशिश की, लेकिन कांगो की रक्षापंक्ति दीवार बनकर खड़ी रही। रोनाल्डो को मिले सीमित मौकों का भी फायदा नहीं मिल सका। मैच के अंतिम मिनटों तक पुर्तगाल ने दबाव बनाए रखा, लेकिन विजयी गोल नहीं कर पाया। दूसरी ओर डीआर कांगो ने संगठित खेल दिखाते हुए एक महत्वपूर्ण अंक हासिल किया। 1974 के बाद विश्व कप में वापसी कर रही कांगो की टीम के लिए यह परिणाम किसी जीत से कम नहीं माना जा रहा है।



फीफा विश्व कप की रोचक बातें

- ▶ सबसे सफल टीम ब्राजील: ब्राजील ने रिकॉर्ड 5 बार फीफा विश्व कप का खिताब जीता है।
- ▶ कुत्ते ने खोजी थी चोरी हुई ट्रॉफी: 1966 में चोरी हुई विश्व कप ट्रॉफी को 'पिकल्स' नाम के कुत्ते ने खोज निकाला था।
- ▶ सबसे तेज गोल का रिकॉर्ड: क्रिस्टियानो रोनाल्डो पांच अलग-अलग विश्व कप में गोल करने वाले पहले पुरुष खिलाड़ी हैं।
- ▶ हर विश्व कप खेलने वाली एकमात्र टीम: ब्राजील 1930 से अब तक खेले गए हर विश्व कप में हिस्सा लेने वाली एकमात्र टीम है।
- ▶ लगातार दो विश्व कप जीतने वाली टीमें: सिर्फ इटली (1934, 1938) और ब्राजील (1958, 1962) ने लगातार दो विश्व कप जीते हैं।
- ▶ सबसे ज्यादा दर्शकों वाला मैच: 1950 विश्व कप फाइनल में रियो डी जनेरियो के माराकाना स्टेडियम में 1.73 लाख से अधिक दर्शक मौजूद थे।
- ▶ विश्व कप का सबसे विवादित मुकाबला: 2006 में पुर्तगाल और नीदरलैंड के मैच में रिकॉर्ड 16 पीले और 4 लाल कार्ड दिखाए गए थे।
- ▶ युद्ध के दौरान जूते के डिब्बे में छिपी ट्रॉफी: द्वितीय विश्व युद्ध के दौरान विश्व कप ट्रॉफी को चोरी से बचाने के लिए एक अधिकारी ने उसे जूते के डिब्बे में बिस्तर के नीचे छिपा दिया था।

चारों मैचों के टॉप गोलस्कोरर
इंग्लैंड 4-2 क्रोएशिया हैरी केन - 2 गोल
पुर्तगाल 1-1 डीआर कांगो जोआओ नेवेस - 1 गोल योन विसा - 1 गोल
घाना 1-0 पनामा कालेब थिरेंकी - 1 गोल
कोलंबिया 3-1 उज्बेकिस्तान लुइस डियाज - 1 गोल डैनियल मुनोज - 1 गोल जामिंटन कैम्पेज़ा - 1 गोल दिन के सबसे सफल स्कोरर हैरी केन (इंग्लैंड) - 2 गोल



इंग्लैंड ने क्रोएशिया को हराया

इंग्लैंड ने फीफा विश्व कप 2026 के ग्रुप-एल मुकाबले में क्रोएशिया को 4-2 से हराकर अपने अभियान की शानदार शुरुआत की। मैच में हैरी केन ने दो गोल दमक कर टीम की जीत में अहम भूमिका निभाई। इंग्लैंड को शुरुआती बढ़त 12वें मिनट में मिली जब हैरी केन ने पेनल्टी को गोल में बदला। हालांकि क्रोएशिया ने 36वें मिनट में माटेन बटुरिना के शानदार गोल से बराबरी कर ली। इसके बाद केन ने डेव्लान राइस के कॉर्नर पर हेडर लगाकर इंग्लैंड को फिर बढ़त दिला दी। पहले हाफ के स्टॉपेज टाइम में पेटार मूसा ने गोल कर स्कोर 2-2 कर दिया।



घाना ने पनामा को हराया

घाना ने फीफा विश्व कप 2026 में अपने पहले मुकाबले में पनामा को 1-0 से हराकर शानदार शुरुआत की। मुकाबला बेहद संघर्षपूर्ण रहा और दोनों टीमों को गोल करने के बहुत कम अवसर मिले। मैच के अधिकांश समय तक दोनों टीमों की रक्षापंक्ति हावी रही। पनामा ने भी कुछ अच्छे मौके बनाए, लेकिन उन्हें गोल में नहीं बदल सका। दूसरी ओर घाना लगातार धैर्य के साथ मौके तलाशता रहा। जब मुकाबला ड्रॉ की ओर बढ़ता दिखाई दे रहा था, तभी दूसरे हाफ के स्टॉपेज टाइम के पांचवें मिनट में घाना को निर्णायक सफलता मिली।



कोलंबिया ने उज्बेकिस्तान को हराया

कोलंबिया ने फीफा विश्व कप 2026 में अपने पहले मुकाबले में उज्बेकिस्तान को 3-1 से हराकर विजयी शुरुआत की। हालांकि स्कोरलाइन जितनी आसान दिखती है, मुकाबला उतना ही कड़ा रहा। कोलंबिया ने शुरुआत से आक्रामक खेल दिखाया और 40वें मिनट में डैनियल मुनोज के गोल से बढ़त बना ली। लुइस डियाज के शानदार पास पर मुनोज ने सटीक फिनिश किया। पहले हाफ में कोलंबिया ने कई और मौके बनाए, लेकिन बढ़त नहीं बढ़ा सका। दूसरे हाफ में उज्बेकिस्तान ने वापसी की और 60वें मिनट में अब्दोर्बेक फैजुल्लाएव ने गोल कर स्कोर 1-1 कर दिया।

मीनाक्षी क्वार्टर फाइनल में पहुंचीं

गुइयांग, 18 जून. चीन में चल रहे बॉक्सिंग वर्ल्ड कप (स्टेज 2) के चौथे दिन भारतीय बॉक्सर मीनाक्षी ने जीत हासिल की और अपनी वेट कैटेगरी के क्वार्टर फाइनल में जगह बनाई।

महिलाओं की 51किग्रा कैटेगरी में खेलते हुए, मीनाक्षी - जो 48किग्रा में मौजूदा वर्ल्ड चैंपियन और उस डिवीज़न में वर्ल्ड नंबर 1 हैं और अब ओलिंपिक 51किग्रा वेट क्लास में खेल रही हैं - ने पोलैंड की नतालिया कुचेव्स्का के खिलाफ 5-0 से एकतरफा जीत दर्ज की और प्रतियोगिता में आगे बढ़ीं। चौथे दिन के एक अन्य



मुकाबले में, अविनाश जमवाल (65किग्रा) किर्गिस्तान के मिर्ज़ाखिद इमानजारोव से 0-5 से हारकर बाहर हो गए। टूर्नामेंट में अब तक पांच भारतीय बॉक्सर क्वार्टर फाइनल में पहुंच चुके हैं:

निखिल (55), दीपक (70), मीनाक्षी (51), प्राची (57) और सनेह (65)। वहीं, ज्योति (48) और जुगुनू (85) सेमीफाइनल में पहुंचकर देश के लिए मेडल पक्का कर चुके हैं।

कतर के खिलाफ मैच के लिए उपलब्ध रहेंगे: जेसी मार्श

टोरंटो 18 जून. हैमस्ट्रिंग की चोट से उबर चुके कनाडा के कप्तान अल्फोंसो डेविस गुरुवार को कतर के खिलाफ मैच में खेलने के लिए उपलब्ध रहेंगे।

कनाडा फुटबॉल टीम के मुख्य कोच जेसी मार्श ने बुधवार को यह जानकारी दी। हैमस्ट्रिंग की चोट से उबरने के दौरान अल्फोंसो डेविस अपनी टीम के विश्व कप के पहले मैच में नहीं खेल पाए थे। पिछले महीने चैंपियंस लीग के सेमीफाइनल में बायर्न म्यूनिख के लिए खेलते समय लेफ्ट बैक



50 खिलाड़ियों की कनिष्ठ सहायक के पद पर करेंगी नियुक्ति

जयपुर. राजस्थान सरकार राष्ट्रीय चैंपियनशिप और पैरा राष्ट्रीय चैंपियनशिप में पदक जीतने वाले 50 खिलाड़ियों की कनिष्ठ सहायक के पद पर नियुक्ति करेंगी। आधिकारिक सूत्रों के अनुसार मुख्यमंत्री भजनलाल शर्मा ने राष्ट्रीय चैंपियनशिप और पैरा राष्ट्रीय चैंपियनशिप में पदक जीतने वाले 50 खिलाड़ियों को कनिष्ठ सहायक के पद पर नियुक्ति दिये जाने एवं इन्हें माध्यमिक शिक्षा विभाग आवंटित किये जाने की मंजूरी दे दी है।

पुरुष टीम ने जिम्नास्टिक्स चैंपियनशिप खिताब जीता

रियो डी जनेरियो, 18 जून. अमेरिका की महिला तथा कनाडा की पुरुष टीम ने शानदार प्रदर्शन करते हुए जिम्नास्टिक्स चैंपियनशिप का टीम खिताब जीता। बुधवार को हुए मुकाबले में अमेरिका की महिला टीम 161.628 स्कोर के साथ शीर्ष पर रही।

ब्राजील (157.596) दूसरे और कनाडा (156.997) तीसरे स्थान पर रहा। अर्जेंटीना (154.397) और मेक्सिको (151.096) क्रमशः चौथे और



पांचवें स्थान पर रहे. इन सभी पांच देशों ने नीदरलैंड के रॉटरडैम में अक्टूबर में होने वाली वर्ल्ड जिम्नास्टिक्स चैंपियनशिप के लिए जगह पक्की कर ली. व्यक्तिगत तौर पर, चार्ली ब्रुलॉक सबसे आगे रहीं और रिवेरा की गैर-मौजूदगी में 'ऑल-अराउंड' क्वालिफिकेशन स्टैंडिंग में टॉप पर रहीं. उन्होंने कुल 54.165 अंक हासिल किए. पुरुषों के वर्ग में, कनाडा ने 243.026 के फाइनल स्कोर के साथ टीम खिताब अपने नाम किया.



ऑस्ट्रेलिया ने बंगलादेश को नौ विकेट से हराया

लीड्स 18 जून. एलिस पेरी (दो विकेट/ नाबाद 19) जॉर्जिया वॉल (नाबाद 45) रन के शानदार प्रदर्शन की बदौलत ऑस्ट्रेलिया ने महिला टी-20 विश्वकप के नौवें मुकाबले में बांग्लादेश को 63 रनों के शेष रहते नौ विकेट से हराया। ऑस्ट्रेलिया ने बुधवार रात टॉस जीतकर पहले गेंदबाजी करने का फैसला किया।

बल्लेबाजी करने उतरी बंगलादेश की टीम ऑस्ट्रेलियाई गेंदबाजी आक्रमण के आगे निर्धारित 20 ओवरों में आठ विकेट पर 77 रन ही बना सकी। बंगलादेश के लिए कप्तान निगार सुलतान ने सर्वाधिक (27) रन बनाये। ऋतु मोनी (16) रन बनाकर आउट हुई। बंगलादेश के आठ बल्लेबाज दहाई आंकड़े तक भी नहीं पहुंच सके।

प्रदर्शन ▶ आईपीएल में बेंच पर बैठा तेज गेंदबाज

मेरे लिए परिणाम नहीं, तैयारी मायने रखती है: गुरनूर



लखनऊ, 18 जून. आईपीएल में बेंच पर बैठा तेज गेंदबाज, जिसने शिकायत नहीं की. उसने कगिसो रबाडा, मोहम्मद सिराज, आशीष नेह्रा और इशांत शर्मा को देखकर सीखा, तैयारी पर भरोसा रखा और जब भारत के लिए मौक़ा मिला तो सिर्फ़ स्पीड नहीं, बल्कि सोच, प्लानिंग और निरंतर सुधार की भूख से अपनी पहचान बनाई.

गुरनूर बराड की सबसे बड़ी ताकत उनकी 140 किमी/घंटा की रफ़्तार नहीं, बल्कि यह विश्वास है कि 'परिणाम नहीं,

तैयारी मायने रखती है' और 'मैं अच्छा कर सकता हूँ'. अफ़ग़ानिस्तान के ख़िलाफ़ लगातार दूसरे वनडे में गुरनूर ने तीन विकेट हासिल किए हैं. लखनऊ के इकाना स्टेडियम में खेले गए दूसरे वनडे में उन्होंने अपनी गति और लेंथ से काफी प्रभावित किया. खास तौर से उनके बाउंडर और यॉर्कर काफ़ी तोखे थे जिनका जवाब अफ़ग़ानिस्तान के बल्लेबाजों के पास नहीं था. गुरनूर ने अपनी लंबाई का पूरा लाभ लेते हुए लगातार शॉर्ट गेंदों से बल्लेबाजों को बैकफुट पर धकेला.

मैच के बाद पोस्ट मैच प्रेस कॉन्फ्रेंस में गुरनूर ने साफ़ कहा कि वह अपनी गति या लोगों की उम्मीदों के बारे में ज्यादा नहीं सोचते. उन्होंने कहा, 'मुझे खुद पर पूरा भरोसा है और मेरा सारा ध्यान बस इस बात पर रहता है कि अपनी तरफ से तेज हाई लेंथ गेंदें डालूँ. इसके बाद नतीजा जो भी हो, मुझे उससे कोई फर्क नहीं पड़ता. मेरी तैयारी मेरे लिए सबसे जरूरी है. और यह देखना कि मैं रोज़ाना उस चीज़ को दोहरा पा रहा हूँ या नहीं. मैं अभी और बेहतर करना चाहता हूँ.